


IL-PITTUR FRANCESCO ZAHRA U L-PARROĊĊA TA' BORMLA

min-Nutar Eugene F. Montanaro LL.D.

Il-pittur Francesco Vincenzo Zahra, bin l-iskultur Pietro Paolo Zahra u Augustina neé Casanova, twieled l-Isla fil-15 ta' Diċembru 1710. Jinghad li kien alliev tal-qarib tiegħu, il-pittur Gio Nicola Buhagiar. Imma l-kuluri u l-kompożizzjoni ta' bosta kwadri tiegħu, jagħtu wiehed x'jifhem li hu kellu kuntatt dirett ma' l-iskola tal-pittura Naplitana. Bosta studju ta' l-Arti huma tal-fehma li Zahra bilfors għamel xi żmien jistudja l-pittura ġewwa Napoli. Meta kellu madwar 22 sena, Zahra diġà beda jpitte kwadri ta' ċertu livell artistiku.¹



Auto-pittura ta' Francesco Zahra

Fl-1743, Francesco Zahra, wara ż-żwieġ tiegħu ma' Teresa Fenech, mar joqgħod il-Belt, fejn kienet tghammar il-familja ta' martu. Hu ma waqaf qatt mill-hidma artistika tiegħu, u tista' tgħid li kull parroċċa ta' żmien u tiftaħar b' xi kwadru minn tiegħu. Miet ġewwa l-Belt nhar id-19 t'Awissu 1773, u ġie midfun fil-knisja parrokkjali ta' San Pawl Nawfragu. Francesco Zahra baqa' jitqies bħala l-aqwa pittur Malti tas-seklu tmintax.

X'aktarx li l-aktar fonti importanti dwar ix-xoghlijiet tal-pittur Francesco Zahra, fil-Parroċċa ta' Bormla, hu l-manuskritt miktub mill-Kanonku Fortunato Panzavecchia, miżmum fl-Arkivju tal-Mużew tal-Katidral ta' l-Imdina.² Fortunato Panzavecchia, bin Giuliano u Maria neè Cremona, twieled l-Isla nhar il-11 t'Awwisu 1797. Kien direttur ta' l-iskejjel primarji u mbagħad segretarju ta' l-Università. Panzavecchia kien patrijott sinċier u studjuż ta' l-Istorja ta' Malta, kif jidher l-aktar fil-ktieb li kien hareġ fl-1835 "Ultimo Periodo della Storia di Malta Sotto il Governo dell'Ordine". Fuq kolloxx kien ighix l-Isla, tefa ta' gebla 'l bogħod mill-parroċċa ta' Bormla, fejn jinsabu l-kwadri ta' Zahra li sejr insemmu.

Francesco Zahra hu l-awtur taż-żewġ kwadri laterali li jinsabu fil-kor tal-knisja parrokkjali ta' Bormla. Dawn iż-żewġ kwadri juru l-Profeti u d-Dutturi mal-Bambin, kif ukoll Sant'Anna u San Ġwakkin mal-Madonna. Fost id-Dutturi ta' l-ewwel kwadru dlonk nilmħu 'l Duns Scotus



+ ikompli f'paġna 21


FRANCESCO ZAHRA

+ ikompli minn paġna 12

liebes l-abitu, jew aħjar iċ-ċoqqa, tal-patrijiet Frangiskani Minuri (Ta' Ġiesu). Din ix-xbieha ta' Duns Scotus ghandha rabta interessanti mal-familja tal-pittur Francesco. Fil-Manuskritt tiegħu, Fortunato Panzavecchia jagħtina l-arblu tar-razza tal-familja Zahra, u jfakkarna li hu l-pittur Francesco Zahra, kien qassis. Imbagħad, Panzavecchia jgħarrarfna li l-figura ta' Duns Scotus f'dan il-kwadru ta' Bormla, hi fil-fatt ritratt (portrait) ta' dan il-qassis.³Aħna nafu li Francesco Zahra kellu huħ iżgħar minnu jismu Benedetto, li kien ġie ordnat saċerdot fit-22 ta' Diċembru 1753, u li kien miet l-Isla nhar l-4 ta' Diċembru 1766.⁴

Għalhekk, fi ftit kliem, f'dan il-kwadru laterali ta' Bormla x'aktarx ghandna ritratt ta' Dun Benedetto Zahra, hu l-pittur Francesco. U hawnhekk ta' min ifakkar ukoll li Francesco Zahra kien pittur ritratt ta' Patri Pelagio, Kapuċċin, f'wiehed mill-kwadri laterali li juru xeni mill-hajja ta' San Filep, fil-Parroċċa ta' Haż-Zebbuġ. Milli jidher, Francesco Zahra kellu d-drawwa hełwa li jpingi ritratti ta' hbiebu u tal-familjari tiegħu fil-kwadri laterali li kien jiġi mqabbad ipitter għall-parroċċi ta' ġżiritna!

Fil-knisja parrokkjali ta' Bormla, il-kwadru ta' San Kristofru flimkien ma' San Rokku, Sant'Anna, San Ġwakkin, Sant'Agata u San Ġużepp u l-Madonna bil-



Kopja mid-Dokument ta' Panzavecchia li turi li l-figura ta' Duns Scotus hi ta' hu l-pittur, Benedetto (saċerdot). Turi wkoll l-arblu tar-razza.

+ ikompli f'paġna 23




**England
Insurance Agency
Limited**

| | |
|---------------------------------|---|
| <p>ALL you care for</p> |  |
| <p>WE COVER</p> |  |

Talk to us about our Multiple Plan Insurance Policy

Agents for St. Paul Fire & Marine Insurance Co
127 Old Theatre Street, Valletta. Tel: 225256, 225257, 227176




Baron CONFECTIONERY

Accepts Orders for:

Weddings, Baptisms, & Parties

Xgħajra Road,
Zabbar.

Tel: 827285



FRANCESCO ZAHRA

+ ikompli minn paġna 21

Bambin, huwa attribwit lil Francesco Zahra.⁵ Hekk ukoll il-kwadru li juri ż-żwieġ mistiku ta' Santa Katarina.⁶

Fl-Oratorju tal-Kurċifiss, ma' genb il-knisja parrokkjali ta' Bormla, il-kwadru titolari ta' Kristu qed jitniżżel minn fuq is-Salib, huwa xogħol ta' Francesco Zahra.⁷ Ta' min ighid ukoll li f'dan l-Oratorju nistghu nammiraw żewġ gruppi ta' statwarji fil-ġebbla Maltija li jirrappreżentaw xeni




mill-Passjoni ta' Kristu, xogħol ta' missier Francesco, l-iskultur Pietro Paola Zahra.⁸

Nhar il-Hadd, l-14 ta' April 1833, il-Kanonku Fortunato Panzavecchia flimkien mal-pittur Tomaso Madiona bdew jagħmlu żjarat fil-knejjes Maltin sabiex ihejju studju analitiku dwar il-pittura f'Malta: "Pell'esame e pello studio analitico dei quadri nostrali". L-ewwel post li żaru kienet il-knisja ta' San Pawl ta' Bormla. Wara din iż-żjara, Panzavecchia kiteb li fil-knisja ta' San Pawl hemm żewġ kwadri ta' Zahra: "il-kwadru ta' Santa Katarina ed un rotondo del medesimo Zahra posto al di sotto di S. Caterina."⁹

Bla tarf huwa l-ġhadd ta' kitbiet oħra li dehru dwar il-pittur Francesco Zahra, l-aktar wara l-wirja tax-xogħlijet tiegħu li saret fil-Mużew tal-Katidral ta' l-Imdina fl-1986. Imma xieraq jingħad ukoll li għad fadal hafna vojts f'dak li għandu x'jaqsam mal-hidma artistika u l-ġrajja umana ta' dan il-pittur Senglean. Nittamaw li fil-gejjieni niltaqgħu ma' dokumentazzjoni soda li twassliha aktar taġhrif ċar dwar ix-xogħlijet li halla l-pittur Francesco Zahra fil-limiti tal-Parroċċa ta' Bormla.

RIFERENZI

1. Ghall-bijografija ta' Francesco Zahra, ara E.F. Montanaro, *Materials For the Life of Francesco Vincenzo Zahra* fil-Katalogu Francesco Zahra, Mdina, 1986.
2. Ara A.C.M., *Fondo Pan.*, Vol. 84, f.340r.
3. *Ibid.*
4. Ara E.F. Montanaro, *op. cit.*, p. 15.
5. Ara C. Galea Scammura, *Tagħrif Storiku Dwar Il-Knisja Parrokkjali Ta' Bormla*, Malta, 1983, p.18.
6. *Ibid.*
7. *Ibid.*
8. *Ibid.* Ta' min ighid li C. Galea Scannura għamel rċerka fl-arkivju tal-Fratellanza ta' Kurċifiss. Iż-żewġ gruppi statwarji l-oħra tal-Passjoni huma ta' l-iskultur Francesco Fabri.
9. A.C.M., *Fondo Pan.*, Vol. 81, f.238.r. Hawnhekk, fost hwejjeġ oħra, Panzavecchia kiteb dan li ġej: "Domenica, 14 Aprile 1833, in unione del Sigr. Madiona, pittore di professione, incominciai le scorre già da tempo meditate pell'esame e pello studio analitico dei quadri nostrali. La Chiesa di San Paolo in Bormola è stato il primo luogo delle nostre visite."



ANTOINE PHOTO STUDIO

(FUQ SAN PAWL)

56, St Francis Street, Cospicua.

Tel. 828077/224117

Fejn tista' tibbukja għal ritratti tat-Tieġ u Engagement.

PROFESSIONAL VIDEO ALSO AVAILABLE. (PREZZIJET MODERATI)

ISSIBU WKOLL VARJETA' KBIRA TA' ALBUMS U FRAMES TAR-RITRATTI.